



ଏଡିବିର ଏସଏଏସଇସି କାର୍ଯ୍ୟକ୍ରମ ପୂର୍ବ ଆଡକୁ ସଂପ୍ରସାରିତ

- 2017 ଏସଏଏସଇସିର ନୂତନ ସିଦ୍ଧାନ୍ତ ଉପରେ ସାମିଲ

- ଏସଏଏସଇସି ଉପକ୍ଷେତ୍ର ଏବଂ ପୂର୍ବ ଓ ଦକ୍ଷିଣ ପୂର୍ବ ଏସିଆ ମଧ୍ୟରେ ବ୍ୟାପକ ସଂଯୋଗ ସ୍ଥାପନ ତଥା ସୁଦୃଢ଼ ବାଣିଜ୍ୟିକ ଓ ଆର୍ଥିକ ସମ୍ପର୍କ ବିକାଶ ଦିଗରେ ଗୁରୁତ୍ୱପୂର୍ଣ୍ଣ ଭୂମିକା ଗ୍ରହଣ କରିବ ବୋଲି ଆର୍ଥିକ ବ୍ୟାପାର ସଚିବ ଶକ୍ତିକାନ୍ତ ଦାସଙ୍କ ମତପୋଷଣ

Posted On: 01 APR 2017 5:27PM by PIB Bhubaneshwar

ଏସୀୟ ବିକାଶ ବ୍ୟାଙ୍କ (ADB)ର ଦକ୍ଷିଣ ଏସିଆ ଉପକ୍ଷେତ୍ରୀୟ ଆର୍ଥିକ ସହଯୋଗ କାର୍ଯ୍ୟକ୍ରମ ପୂର୍ବ ଦିଗକୁ ସଂପ୍ରସାରିତ ହେବାରେ ଲାଗିଛି । 2017 ରେ ଏସଏଏସଇସିର ସପ୍ତମ ସଦସ୍ୟ ରାଷ୍ଟ୍ର ଭାବେ ଯୋଗଦାନ କରିଛି । ଏହି ପରିପ୍ରେକ୍ଷୀରେ ଭାରତ ସରକାରଙ୍କ ଆର୍ଥିକ ବ୍ୟାପାର ସଚିବ ଶ୍ରୀ ଶକ୍ତିକାନ୍ତ ଦାସ ମତପୋଷଣ କରି କହିଛନ୍ତି ଯେ ଏସଏଏସଇସି ଉପକ୍ଷେତ୍ର ଏବଂ ପୂର୍ବ ଓ ଦକ୍ଷିଣ ଏସିଆ କ୍ଷେତ୍ର ମଧ୍ୟରେ ବ୍ୟାପକ ସଂଯୋଗ ସ୍ଥାପନ ତଥା ସୁଦୃଢ଼ ବାଣିଜ୍ୟିକ ଓ ଆର୍ଥିକ ସମ୍ପର୍କରେ ବିକାଶ ଦିଗରେ ମିଆମାର ଗୁରୁତ୍ୱପୂର୍ଣ୍ଣ ଭୂମିକା ଗ୍ରହଣ କରିବ । ତେଣୁ ଏହି ଉପକ୍ଷେତ୍ରରେ ଅନେକଗୁଡ଼ିଏ ଆର୍ଥିକ ସୁଯୋଗ ସୃଷ୍ଟି କରାଯାଇପାରିବ ।

ଏସଏଏସଇସି ସଦସ୍ୟ ରାଷ୍ଟ୍ରମାନେ ମିଆମାର ସହ ବିଭିନ୍ନ କାର୍ଯ୍ୟକ୍ରମରେ ସଂଯୋଗ ସ୍ଥାପନ ପାଇଁ ଆଗ୍ରହ ପ୍ରକଟ କରିଛନ୍ତି । ମିଆମାରର ସତ୍ତକ କରିତୋର ଦକ୍ଷିଣ ଏସିଆ ଏବଂ ଦକ୍ଷିଣ ପୂର୍ବ ଏସିଆ ମଧ୍ୟରେ ଗୁରୁତ୍ୱପୂର୍ଣ୍ଣ ସଂଯୋଗ ସ୍ଥାପନ କରିବାରେ ସହାୟକ ହେବ । ସେହିଭଳି ମିଆମାରର ବନ୍ଦରଗୁଡ଼ିକ ଭାରତର ଉତ୍ତର ପୂର୍ବୋତ୍ତର କ୍ଷେତ୍ର ପାଇଁ ଅତିରିକ୍ତ ଦ୍ୱାର ଉନ୍ମୁଳ୍ଲ କରିବ । ଭାରତର ଉତ୍ତର ପୂର୍ବାଂଚଳ କ୍ଷେତ୍ର ବାଂଲାଦେଶ ଓ ମିଆମାର ମଧ୍ୟରେ ବିବିଧ ସଂଯୋଗ ସ୍ଥାପନ ଏହି ଉପକ୍ଷେତ୍ରରୁ ଆର୍ଥିକ ସାମର୍ଥ୍ୟକୁ ଦୃଢ଼ୀକୃତ କରିବା ଦିଗରେ ଶକ୍ତି ଯୋଗାଇବ । ସେହିପରି ଏସଏଏସଇସି ଶକ୍ତି ସଂଯୋଗ ଏବଂ ଶକ୍ତି ବାଣିଜ୍ୟ ସମ୍ଭାବନା ମିଆମାରକୁ ସଦସ୍ୟ ରାଷ୍ଟ୍ର ଭାବେ ଗ୍ରହଣ କରାଯିବା ପରେ ଅଧିକ ମାତ୍ରାରେ ବୃଦ୍ଧି ପାଇବ । ଏହା ଦକ୍ଷିଣ ପୂର୍ବ ଏସିଆର ଅନ୍ୟ ରାଷ୍ଟ୍ରଙ୍କ ନିକଟରେ ମିଆମାର କରିତୋର ଦେଇ ପହଞ୍ଚିପାରିବ ।

2013 ମସିହାରେ ଏସଏଏସଇସିରେ ମିଆମାରକୁ ପର୍ଯ୍ୟବେକ୍ଷକ ମାନ୍ୟତା ପ୍ରଦାନ କରାଯାଇଥିଲା । ସେହିବର୍ଷ ଭାରତର ନୋଏଡ଼ାଠାରେ ଏଡିବିର ବାର୍ଷିକ ବୈଠକ ବସିଥିଲା । 2014 ଠାରୁ ମିଆମାର ଏସଏଏସଇସିର ବାର୍ଷିକ ବୈଠକରେ ଯୋଗଦେଇଆସୁଛି । 2015 ମସିହାରେ ସଂଗଠନ ମିଆମାରକୁ ପୂର୍ଣ୍ଣ ସଦସ୍ୟତା ପାଇଁ ଆମନ୍ତ୍ରଣ କରିଥିଲା ।

2001 ମସିହାରେ ଏସଏଏସଇସି କାର୍ଯ୍ୟକ୍ରମ ଆରମ୍ଭ ହୋଇଥିଲା । ବିଶେଷ ଭାବେ ଦକ୍ଷିଣ ଏସିଆର ଚାରିଟି ରାଷ୍ଟ୍ର-ବାଂଲାଦେଶ, ଭୂଟାନ, ଭାରତ ଓ ନେପାଳଙ୍କ ଆଗ୍ରହ କ୍ରମେ ଏଡିବିର ଆର୍ଥିକ ସହଯୋଗକୁ ସୁଯୋଗ ନିମନ୍ତେ ଏହା ଗଠନ କରାଯାଇଥିଲା । 1996 ମସିହାରେ ଏହି ଚାରି ରାଷ୍ଟ୍ର ଦକ୍ଷିଣ ଏସିଆ ବିକାଶ ଚତୁର୍ଥମ୍ନାଶ ଗଠନ କରିଥିଲେ ।

(Release ID: 1486764) Visitor Counter : 2

